

# ପିଆଜର ମୂଲ୍ୟ ବୃଦ୍ଧିକୁ ନିୟନ୍ତ୍ରଣ କରିବା ପାଇଁ କେନ୍ଦ୍ର ସରକାରଙ୍କ ନିଷ୍ପତ୍ତି ଏବେ ଷ୍ଟକ୍ ସୀମା ନିୟନ୍ତ୍ରଣ କରିବେ ରାଜ୍ୟ ସରକାର • ମୁନାଫାଖୋର ଓ କଳାବଜାରୀଙ୍କ ବିରୁଦ୍ଧରେ ନେବେ ପଦକ୍ଷେପ

Posted On: 29 AUG 2017 7:00PM by PIB Bhubaneswar

ପିଆଜର ଅହେତୁକ ମୂଲ୍ୟ ବୃଦ୍ଧିକୁ ନିୟନ୍ତ୍ରଣ କରିବା ପାଇଁ କେନ୍ଦ୍ର ସରକାର ରାଜ୍ୟ/କେନ୍ଦ୍ର ଶାସିତ ଅଂଚଳକୁ କ୍ଷମତା ପ୍ରଦାନ କରିବା ଲାଗି ନିଷ୍ପତ୍ତି ନେଇଛନ୍ତି । ସରକାର 25.08.2017ରେ ଆଦେଶ ସଂଖ୍ୟା ଏସ୍‌ଓ ସଂ. 2785(ଇ) ଦ୍ଵାରା ଏହି ନିଷ୍ପତ୍ତିକୁ ଅଧିସୂଚିତ କରିଛନ୍ତି । ଏବେ ରାଜ୍ୟଗୁଡ଼ିକ ପିଆଜର ଷ୍ଟକ୍ ସୀମା ନିୟନ୍ତ୍ରଣ କରିପାରିବେ ଏବଂ ଜମାଖୋରନିରୋଧୀ ଚଢ଼ାଉ, ସଜାବାଜ ଓ ମୁନାଫାଖୋରମାନଙ୍କ ବିରୋଧରେ କାର୍ଯ୍ୟାନୁଷ୍ଠାନ ଭଳି ବିଭିନ୍ନ ପଦକ୍ଷେପ ନେଇପାରିବେ ।

ଗତ କିଛି ସପ୍ତାହରେ ବିଶେଷ କରି ଚଳିତ ବର୍ଷ ଜୁଲାଇ ମାସର ଶେଷ ପର ଠାରୁ ପିଆଜର ମୂଲ୍ୟରେ ହୋଇଥିବା ଅସ୍ଵାଭାବିକ ବୃଦ୍ଧିକୁ ଦୃଷ୍ଟିରେ ରଖି ଏହା କରିବା ଆବଶ୍ୟକ ଥିଲା, ତେବେ ପିଆଜର ଉତ୍ପାଦନ ଏବଂ ବଜାରରେ ଏହାର ଯୋଗାଣ ଗତ ବର୍ଷ ତୁଳନାରେ ଭଲ ରହିଛି । ସର୍ବ ଭାରତୀୟ ହାରାହାରି ଖୁଚୁରା ମୂଲ୍ୟ ଅନୁଯାୟୀ ପିଆଜ ମୂଲ୍ୟ କିଲୋ ପ୍ରତି 15 ଟଙ୍କାରୁ ବୃଦ୍ଧି ପାଇ 28.94 ଟଙ୍କା ହୋଇଯାଇଛି । ମହାନଗରରେ ଏହି ବୃଦ୍ଧି ଆହୁରି ଅଧିକ ହୋଇଛି ଯେପରିକି ଚେନ୍ନାଇରେ କିଲୋ ପ୍ରତି 31 ଟଙ୍କା, ଦିଲ୍ଲୀରେ କିଲୋ ପ୍ରତି 38 ଟଙ୍କା, କୋଲକାତାରେ କିଲୋ ପ୍ରତି 40 ଟଙ୍କା ଏବଂ ମୁମ୍ବାଇରେ କିଲୋପ୍ରତି 33 ଟଙ୍କାରେ ପହଂଚିଛି ।

ସମସ୍ତ ପରିସ୍ଥିତିର ଯାଂଚ କରିବା ପରେ ସରକାରଙ୍କ ଡର୍କ୍ ଏହା ଯେ ପିଆଜ ମୂଲ୍ୟରେ ଅସ୍ଵାଭାବିକ ବୃଦ୍ଧି ପଛରେ ପିଆଜର ଅଭାବ ବ୍ୟତୀତ ଅନ୍ୟ କାରଣ ମଧ୍ୟ ରହିଛି ଯେପରିକି ଜମାଖୋରୀ, କଳାବଜାରୀ ଏବଂ ସଜାବାଜି ଇତ୍ୟାଦି । ଏଣୁ ରାଜ୍ୟ/କେନ୍ଦ୍ର ଶାସିତ ଅଂଚଳଗୁଡ଼ିକୁ ଏପରି ବ୍ୟବସାୟୀ, ଯେଉଁମାନେ ପିଆଜର ସଜାବାଜି ଏବଂ କଳାବଜାରୀ ସହିତ ଜଡ଼ିତ, ସେମାନଙ୍କ ବିରୋଧରେ କାର୍ଯ୍ୟାନୁଷ୍ଠାନ ନେବା ଲାଗି କ୍ଷମତା ପ୍ରଦାନ କରିବା ଆବଶ୍ୟକ ଥିଲା । ଏହି ଉପାୟ ଦ୍ଵାରା ପିଆଜର ମୂଲ୍ୟ ଉଚିତ୍ ସ୍ତର ପର୍ଯ୍ୟନ୍ତ ହ୍ରାସ ପାଇବ ବୋଲି ଅନୁମାନ କରାଯାଉଛି । ଯାହାଦ୍ଵାରା ଉପଭୋକ୍ତାମାନଙ୍କୁ ଡର୍କାଳ ଆଶ୍ଵସ୍ତି ମିଳିପାରିବ ।

\*\*\*\*\*

(Release ID: 1501040) Visitor Counter : 2

